



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

THURSDAY, MARCH 25, 2021 / CHAITRA 4, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૨૫મી માર્ચ, ૨૦૨૧

તારીખ: ૨૫મી માર્ચ, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ ના ગુજરાત વિધેયક
ક્રમાંક: ૧૭નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT BILL NO. 17 OF 2021.**THE GUJARAT STATE TAX ON PROFESSIONS, TRADES, CALLINGS AND EMPLOYMENTS
(AMENDMENT) BILL, 2021.****A BILL***further to amend the Gujarat State Tax on Professions, Trades, Callings and Employments Act, 1976.*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે :-

સન ૨૦૨૧નું ગુજરાત વિધેયક ક્રમાંક : ૧૭ .**ગુજરાત રાજ્ય વ્યવસાય, વ્યાપાર, ધંધા અને રોજગાર વેરા (સુધારા) વિધેયક, ૨૦૨૧.****ગુજરાત રાજ્ય વ્યવસાય, વ્યાપાર, ધંધા અને રોજગાર વેરા અધિનિયમ, ૧૯૭૬ વધુ સુધારવા બાબત વિધેયક.**

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત રાજ્ય વ્યવસાય, વ્યાપાર, ધંધા અને રોજગાર વેરા (સુધારા) અધિનિયમ, ૨૦૨૧ કહેવાશે.

ટૂંકી સંજ્ઞા
અનેઆરંભ.

(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે.

સન ૧૯૭૬ના રાષ્ટ્રપતિ અધિનિયમ ક્રમાંક ૧૧ની અનુસૂચિ ૧ના સુધારો.

૨. ગુજરાત રાજ્ય વ્યવસાય, વ્યાપાર, ધંધા અને રોજગાર વેરા અધિનિયમ, ૧૯૭૬માં, અનુસૂચિ ૧ માં, અનુક્રમાંક ૭ પરની નોંધ પછી, નીચેની નોંધ દાખલ કરવી:-

સન ૧૯૭૬નો રાષ્ટ્રપતિ અધિનિયમ ક્રમાંક ૧૧.

અનુસૂચિ ૧

(જુઓ કલમ ૩ અને કલમ ૫ (૩))

વ્યવસાય, વ્યાપાર, ધંધા અને રોજગાર ઉપરના વેરાના દર.

અનુક્રમાંક	વ્યક્તિઓનો વર્ગ	વેરાનો મહત્તમ દર (₹ માં)
૧	૨	૩
“૭ ક.	ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા) માં વ્યાખ્યાયિત કર્યા પ્રમાણેના પુરવઠાકાર જેનું રાજ્યમાંનું ટર્નઓવર - (૧) ₹ ૨,૫૦,૦૦૦/- થી વધુ ન હોય તો (૨) ₹ ૨,૫૦,૦૦૦/- થી વધુ હોય પણ ₹ ૫,૦૦,૦૦૦/-થી વધુ ન હોય તો (૩) ₹ ૫,૦૦,૦૦૦/-થી વધુ હોય પણ ₹ ૧૦,૦૦,૦૦૦/-થી વધુ ન હોય તો (૪) ₹ ૧૦,૦૦,૦૦૦/-થી વધુ હોય તો સ્પષ્ટીકરણ:- આ નોંધના હેતુ માટે, “રાજ્યમાંનું ટર્નઓવર” એ શબ્દોનો અર્થ, ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા) માં વ્યાખ્યાયિત કર્યા પ્રમાણે, કોઈ નાણાકીય વર્ષ અથવા તેના ભાગ દરમિયાનનું રાજ્યમાંનું ટર્નઓવર એવો થશે.	શૂન્ય વાર્ષિક ₹ ૨૫૦૦/- વાર્ષિક ₹ ૨૫૦૦/- વાર્ષિક ₹ ૨૫૦૦/-”.

ઉદ્દેશો અને કારણો

વ્યવસાય, વ્યાપાર, ધંધા અને રોજગાર પર વેરો લેવા અને વસૂલ કરવા માટે, જોગવાઈ કરવાના ઉદ્દેશથી, ગુજરાત રાજ્ય વ્યવસાય, વ્યાપાર, ધંધા અને રોજગાર વેરા અધિનિયમ, ૧૯૭૬ (સન ૧૯૭૬નો રાષ્ટ્રપતિ અધિનિયમ ક્રમાંક: ૧૧) અધિનિયમિત કર્યો હતો.

અધિનિયમની અનુસૂચિ ૧ની નોંધ ૭ પ્રમાણે, ગુજરાત મૂલ્યવર્ધિત વેરા અધિનિયમ, ૨૦૦૩ (સન ૨૦૦૫ નો ગુજરાતનો ૧૯૦) (વેટ અધિનિયમ)માં વ્યાખ્યાયિત કર્યા પ્રમાણેના વેપારીઓ, વાર્ષિક કુલ ટર્નઓવરના આધારે અધિનિયમ હેઠળ વેરો ચૂકવવા માટે જવાબદાર છે. તેમ

છતાં, સન ૨૦૧૭ના જુલાઈ મહિનાની ૧લી તારીખથી, ગુજરાત માલ અને સેવા વેરા અધિનિયમ, ૨૦૧૭ (જીજીએસટી અધિનિયમ) અમલમાં આવ્યો છે અને મૂલ્યવર્ધિત વેરા અધિનિયમ (વેટ), ફક્ત છ ચીજવસ્તુઓ એટલે કે હાઈ સ્પીડ ડીઝલ, (સામાન્ય રીતે પેટ્રોલ તરીકે જાણીતા) મોટર સ્પિરિટ, કાચું પેટ્રોલિયમ, એવિએશન ટર્બાઈન ફ્યુઅલ, કુદરતી વાયુ (નેચરલ ગેસ) અને માનવ વપરાશ માટેના આલ્કોહોલયુક્ત દારૂને લાગુ પડે છે.

આને પરિણામે, અગાઉ મૂલ્યવર્ધિત વેરા અધિનિયમ હેઠળ આવરી લેવામાં આવ્યા હતા અને હવે જીજીએસટી અધિનિયમ (ગુજરાત માલ અને સેવા વેરા અધિનિયમ, ૨૦૧૭) હેઠળ આવરી લેવામાં આવ્યા છે તેવા પુરવઠાકારો માટે, અનુક્રમાંક ૭૬-ની નવી નોંધ દાખલ કરવી જરૂરી છે. તેથી, ગુજરાત માલ અને સેવા વેરા અધિનિયમનો આરંભ થયો છે તે અનુસાર આ અધિનિયમની અનુસૂચિ ૧ સુધારવા ધાર્યું છે.

ગુજરાત રાજ્ય વ્યવસાય, વ્યાપાર, ધંધા અને રોજગાર (સુધારા) વિધેયક, ૨૦૨૧, અન્ય બાબતોની સાથોસાથ, ગુજરાત માલ અને સેવા વેરા અધિનિયમ, ૨૦૧૭માં વ્યાખ્યાયિત કર્યા પ્રમાણે, રાજ્યમાં જેનું ટર્નઓવર રૂ. ૨.૫ લાખ કરતા વધારે હોય તેવા પુરવઠાકારોને આવરી લેવાની જોગવાઈ કરે છે.

આ વિધેયક, ઉપર્યુક્ત ઉદ્દેશ સિદ્ધ કરવા સન ૧૯૭૬નો સદરહુ રાષ્ટ્રપતિ અધિનિયમ ક્રમાંક: ૧૧ સુધારવા ધારે છે.

નીતિન પટેલ,

ધારાકીય સત્તા સોંપવાની યાદી

આ વિધેયક, નીચેની બાબતોના સંબંધમાં ધારાકીય સત્તાની સોંપણી માટે જોગવાઈ કરે છે:-

કલમ ૧.- આ કલમની પેટા-કલમ (૨)થી, રાજ્ય સરકારને, રાજ્યપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૫ મી માર્ચ, ૨૦૨૧.

નીતિન પટેલ.

ગુજરાતના રાજ્યપાલના હુકમથી અને તેમના નામે,

કે.એમ.લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

ગાંધીનગર,

તારીખ: ૨૫ મી માર્ચ, ૨૦૨૧.

